



મામ હિંદી કામેને ચેતવણી.



લેખક.

શ્રીયુત્તમ વાણીજાલ મોતીજાલ શાહ.

પ્રકાશક

“સ્વદેશ” કાર્યાલય.

પ્રકાશક :

‘સ્વદેશ’

કાર્યાલય.

મુંબઈ : ૩.

ગુજરાત વિધાપીઠ ગ્રંથાલય
ગુજરાતી કૌપીરાઈટ-સંગ્રહ
૧૩૬૨૯

ગુજરાત વિધાપીઠ ગ્રંથાલય

[ગુજરાતી કૌપીરાઈટ વિભાગ]

અનુક્રમાંક ૧૩૬૨૯ વર્ગીક

પુસ્તકનું નામ લખાતું રહેલી કોમ્પોઝિટ
એલબી

વિષય સંદર્ભ : ૪ : ૬

બે બોલ.

શ્રી કચ્છ દશા ઓશવાળ જૈન જ્ઞાનિનું વસ્તીપત્રક તેના પ્રગટ કર્તા તરફથી જાણીતા જૈન વિચારક શ્રી. વાડીલાલ મોતીલાલ શાહને એમના વિચારો જાણવા મોકલવામાં આવેલ. આપું વસ્તીપત્રક તપાસી એ ઉપરથી ઉપજતા વિચારો શ્રી. વાડીલાલ મોતીલાલ શાહે આ લેખમાં સમાવ્યા છે. આ વિચારો કેવળ એકજ જ્ઞાનિને નહિ પરંતુ સમસ્ત હિંદુ સમાજને લાગુ પડતા હોય, પ્રગટકર્તાએ એ લેખ અમને જાણવા મોકલી કરેલા ઉપકાર બદલ આભાર માની, મજકુર લેખ અમોએ અમારા “સ્વદેશ” પત્રના તા. ૯ મી, ૧૬ મી, ૨૩ મી અને ૩૦ મી જુન ૧૯૨૭ ના અંકોમાં ટુકડે ટુકડે પ્રગટ કરેલ છે. આ લેખ તમામ હિંદી કોમોને ચેતવણી રૂપ હોતાં એનો વિસ્તૃત ફેલાવો થાય એ હેતુએ આ આખોય લેખ એક પત્રિકા રૂપે પ્રગટ કરેલ છે.

આ અતિ ઉપયોગી લેખના લેખક શ્રીયુત વાડીલાલ મોતીલાલ શાહ એક જાણીતા જૈન લેખક છે એટલે એઓશ્રીની ઓળખાણ જૈન સમાજને તો લાગ્યેજ કરાવવી હોય ! વિચારોની મૌલિકતા, સ્પષ્ટતા અને સુંદર બજવાન લાપામાં પ્રગટ કરવાની શૈલિ-આટલી બાબતમાં જૈન સમાજમાં તો વાડીલાલ અજોડ છે. જૈન સમાજે આવા વિચારક અને લેખકની કદર કરવી રહી છે. હજી સુધી જૈન સમાજ એમની કીર્તિ સમજી શક્યો હોમ એમ અમારું માનવું નથી. એમને જૈન સમાજ સમજે અને જીરવે એજ પ્રાર્થના.

‘સ્વદેશ’ કાર્યાલય.

માંડવી-મુંબઈ.

તા. ૧-૭-૨૭.

પ્રકાશક.

કોમી પ્રશ્નને હમેશા રાષ્ટ્રીય દ્રષ્ટિથી વિચારો

કાનુન હમેશાં સ્થિર બેવા (ELASTIC) અને
સર્વ સંબોધને પહોંચી વળે તેવા રાખો.

કાનુનનો અમલ નિર્દય સખ્તાઇથી કરો.

છંદગીની 'હકીકતો'ને છુપાવવા ના મથો.

—(૦):—
'વેલ' સુધારો, વેલ કરતાં વધુ અને
વધુની કિંમત વધારે ન આંકો.

—લેખક.



તમામ હિંદી કોમોને ચેતવણી

કચ્છી દશા ઓસવાળ જૈન જ્ઞાતિનું આરીક વિગતો સાથેનું વસ્તી પત્રક હિંદની તમામ જ્ઞાતિઓના ભયંકર ભાવીનું ભાન કરાવે છે અને તમામને વખતસરની ચેતવણી આપે છે. જેમને કાન છે તેઓ સાંભળે, જેમને અક્ષલ છે તેઓ વિચારે, જેમને હૃદય છે તેઓ સાવધાન બને !

કારણ કે, આ કોઇ કલ્પિત નવલકથા નથી; નથી કોઇ ખીજા જન્મના સ્વર્ગ-નરકની વાતો કે નથી તરંગી સુધારાનાં ઉપદેશ. આ તો ખરી વસ્તુસ્થિતિના આંકડા, લોખંડી દીવાલ જેવી 'હકીકતો' કે જેનો ઇનકાર કે અવગણના કોઇ ભણેલો કે અભણ કરી શકેજ નહિ.

હિંદના પુરૂષો, સ્ત્રીઓ અને બાળકોની આજની જીંદગીના આ આખેહુખ ફેટાગ્રાફ છે, કે જે ફેટાગ્રાફ તેઓની શરીર સંપત્તિ, સાધન સંપત્તિ, સંસાર સુખ તથા બુધ્ધિવિકાસનો જરા પણ અતિશયોકિત કે ન્યુનોકિત વગરનો સાચે સાચો ખ્યાલ આપે છે.

અને આ ભયંકર તથા ચ્હોંકાવનારો આયનો તો એવી એક કોમની સ્થિતિનું ચિત્ર આપે છે કે જે કોમ ખીજા ધણીખરી કોમો

કરતાં એકાદબે વધુ સગવડો જન્મથી ધરાવે છે. આ કોમ કચ્છ જેવા તન્દુરસ્ત દેશમાં જન્મી છે અને પ્રકૃતિથીજ વ્યાપારને વરેલી છે. તાત્પર્ય કે શરીરસંપત્તિ અને સાધન સંપત્તિ ધણી ખરી જ્ઞાતિઓ કરતાં આ કોમમાં વધારે સારા પ્રમાણમાં હોવાની સગવડ સ્વાભાવિક રીતેજ છે.

અને એટલી વિશેષતા વારસામાં મળેલી હોવા છતાં એ કોમ આજે કંઈ દશાએ પહોંચી ચૂકી છે ? આ સાથેનું વસ્તીપત્રક પોતે બોલે છે કે :—

૧ મ્હોટા ભાગ ઉમર લાયક થવા પહેલાં આલ્યાવસ્થામાંજ મરણ પામે છે; અને—

૨ જે પુરૂષો આલ્યાવસ્થા વટાવી જવા લાગ્યશાળી નીવડે છે તેમાંનો મ્હોટા ભાગ ફરજયાત કુંવારાપણું ભોગવે છે, અર્થાત્ પ્રજોત્પત્તિના સંભવો દિનપરદિન અને મ્હોટા પ્રમાણમાં ઘટતા જાય છે, જ્યારે મરણ પ્રમાણ વધતું જાય છે.

૩ પુરૂષ વર્ગનું સરેરાસ આયુષ્ય ૨૫ વર્ષનું છે ! અને સ્ત્રી વર્ગનું પણ લગભગ તેટલુંજ ! પુરૂષ વર્ગનો ૫૫ ટકા જેટલો ભાગ ૨૫ વર્ષની ઉમરે પહોંચતાં પહેલાં ગુજરી જાય છે અને બાકી રહેલા ૪૫ ટકા પૈકી માત્ર ૫ ટકાજ ૬૦ વર્ષની ઉમર બેઠ શકે છે. સ્ત્રી વર્ગની દશા એથીએ ખરાબ છે. ફક્ત ૪૫ ટકા જેટલી સ્ત્રીઓજ ૨૫ વર્ષ બાદ જીવવા પામે છે અને તે પૈકી પણ ૪૦ વર્ષ સુધી જીવવાનું તે ફક્ત ૨૩ ટકા સ્ત્રીઓના નશીબમાં હોય છે અને ૫૦ વર્ષનું જીવન ફક્ત ૧૩ ટકાના નશીબમાં ! ૨૫ વર્ષની ઉમર વટાવી

જનાર આ નાનકડી સંખ્યા પૈકી પણ થોડી ને ઘણી ૬૧ ટકા વિધવાઓ હોય છે, માત્ર ૩૯ ટકા સંધવાઓ અથવા 'કોમનું' જીવન ટકાવી રાખવાની યોગ્યતાવાળી હોય છે. વિધવાઓની સંખ્યા કેટલી અડપથી વધતી જાય છે તે આ ઉપરથી જોઈ શકાશે કે, ૪૦ વર્ષ ઉપરાંતની સ્ત્રીઓમાં ૭૭ ટકા વિધવાઓ છે, ૫૦ વર્ષ ઉપરાંતની સ્ત્રીઓમાં ૮૫ ટકા વિધવાઓ છે અને ૬૦ વર્ષ ઉપરાંતની સ્ત્રીઓમાં ૯૦ ટકા વિધવાઓ છે.

આ આંકડાંઓ સાફ સાફ બતાવી આપે છે કે, પુરૂષો તેમજ સ્ત્રીઓ બન્નેની અને ખાસ કરીને પુરૂષોની જીવનદોરી છેક જ દુકંડી થતી જાય છે, વિધવાઓની સંખ્યા વધતી જાય છે જાતિને જીવતી રાખવા માટે જરૂરની પ્રજોત્પત્તિને થોડા સ્ત્રી-પુરૂષોથી થઈ શકે તેમ છે તેમને ફરજિયાત કુવારાપણું અને વિધવાપણું પ્રજોત્પત્તિ કરતાં અટકાવે છે. અને અધુરામાં પુરું, પ્રજોત્પત્તિ કરી શકે એવા પુરૂષોની ન્હાની સંખ્યા દિન પરદિન વધુ ન્હાની થતી જાય છે એટલું જ નહિ પણ તે ન્હાની સંખ્યામાં પણ ફરજિયાત કળેડા ધણું હોઈ સંસારસુખ અને પ્રજોત્પત્તિના સંભવો ઓછામાં ઓછા થઈ જાય છે.

આ સંજોગો ૩-૪ દાયકામાં કોમની હયાતી નાશ કરનાર થઈ પડે તો આશ્ચર્ય છે ?

જે સમુદાયમાં ૨૫ વર્ષની યુવાનીમાં સેંકડે ૬૧ જેટલી સ્ત્રીઓ વિધવા હોય તે કોમમાં નીતિનું રક્ષણ થવું શું શક્ય છે ?

જે સમુદાયમાં ૧૬ થી ૨૦ વર્ષની ઉંમરના ૬૦૭ યુવાનો પૈકી ૪૦૬ ને કુવારા રહેવું પડતું હોય, ૨૧ થી ૨૫ સુધીની ઉંમરના

૫૪૪ યુવાનો પૈકી ૨૧૭ ને કુંવારા રહેવું પડતું હોય, તે કામ કેટલો વખત જીવી શકે ? અને જ્યાં કેટલાકોને તો આખી જીંદગી ફરજિયાત કુંવારાપણું સેવવું પડતું હોય ત્યાં નીતિ રક્ષણનો શો સંભવ ?

જે કામમાં નીતિના રક્ષણની આટલી બધી મુશ્કેલી ઉભી થઇ હોય તે કામનું લોહી, ખાનદાની, મુશ્કેલીઓ સહામે ટકી રહેવાની શક્તિ, મગજ શક્તિ : આ સર્વ દિનપરદિન બ્રષ્ટ થાય તો એથી આશ્ચર્ય કોણ પામશે ?

એક વાત કદાપિ ભૂલવી બેઠતી નથી કે, વ્યક્તિગત નીતિ એ કોઇ સ્વતંત્ર ચીજ નથી, એનો ધણો આધાર સમાજની પરિસ્થિતિઓ પર જ હોયજ છે. હજારમાં એક અસાધારણ વ્યક્તિ બાદ કરતાં બીજા સર્વાની નીતિ આસપાસના સંજોગોથીજ ધરાય છે. આ સંજોગો અનુકુળ હોય તો વ્યક્તિગત નીતિ ઉંચા પ્રકારની બનવા પામે છે અને પ્રતિકુળ હોય તો વ્યક્તિગત નીતિ હલકા પ્રકારની બનવા પામે છે. જે સમાજમાં કેટલીક વ્યક્તિઓને ફરજિયાત ભૂખમરો વેઠવો પડતો હશે તે સમાજમાં ચોરી ઉભી થવાનીજ; ચોરી પોલીસની જરૂરીઆત ઉભી કરશે; પોલીસ આવતાં નવા ત્રાસો પણ આવવાનાજ; અને પોલીસનો બીનજરૂરી ખર્ચ અને ત્રાસ વેડી ચોરને પકડ્યા બાદ પણ ચોરી સાબીત કરવા માટે ન્યાયાધીશ, વકીલ વગેરેની જરૂરીઆત ઉભી થશે કે જેઓ પણ નવો ખર્ચ અને ત્રાસ લાવવાનાજ; છેવટે, ગુન્હો સાબીત થાય તો પણ ચોરને સજા માટે જેલ ઉભી કરવી પડશે કે જેના નિભાવનું ખર્ચ પણ પ્રબળ માથેજ હોય અને જેમાં પછી ઘણી વખત પ્રબળ પૈકીના નિર્દોષ મનુષ્યોને પણ ધકેલાવાના પ્રસંગો ઉભા થવાનાજ. આટલાટલી પીડાઓ

માત્ર એકજ 'ભૂલ' ને પરિણામે થતા પામે છે; સમાજમાં કોઈ ભૂખ્યો રહેવા ન પામે એવી વ્યવસ્થાની જરૂર સ્વીકારવામાં ન આવી તેથીજ.

એક ભૂખ્યો કે રોગલો કે અશક્ત માણસ આખા સમાજને ભય રૂપ છે.

તન્દુરસ્ત, પોતાનું ગુજરાન પોતે હરકોઈ સંજોગમાં ચલાવી શકે એવા સમાજ માટે કોઈ કાનુનની, કોઈ પોલીસની, કોઈ નીતિ-ઓની જરૂર ન પડે. પણ ભૂખ્યા, રોગલા, અશક્ત માણસથી આખા સમાજની રક્ષા થવા પામે એટલા માટેજ નીતિઓ, ધર્મો, સરકારો, કાયદાઓ વગેરે "સાધનો" રચવાં પડ્યાં હતાં.

જ્ઞાતિઓ એટલા માટેજ રચાઈ હતી.

દાન કરવું, દયા રાખવી, ધર્મશાળાઓ સ્થાપવી જ્ઞાતિઓને સહાય કરી ધંધે વળગાડવો, આ સર્વમાં 'પુણ્ય' છે એ ભાવના આ હેતુથીજ ઉત્પન્ન કરવામાં આવી હતી.

લાખો માણસની વ્યવસ્થા જોઈએ તેવી સુંદર રીતે ન રાખી શકાય તેથીજ સમાન સંજોગોમાં રહેતા મનુષ્યોની 'જ્ઞાતિ'ઓ રચવામાં આવી હતી.

આજે પણ હિંદમાં તો જ્ઞાતિ નામની ભાવના રાષ્ટ્ર નામની ભાવના કરતાં વધારે પ્રબળ છે અને જૂદી જૂદી જ્ઞાતિઓનો ઉધ્ધાર દ્વારાજ પ્રજાકીય ઉધ્ધાર થવો શક્ય છે.

દેશી રાજ્યો તેમજ વિદેશી સરકારને પ્રજાવર્ગ આરોગ્ય વિકાસ અને હીલાયુ બાબતની કશી કાળજી ન હોવાથી આ કામ જૂદા જૂદા કોમોએ અને દેશનેતાઓએજ કરવાનું રહે છે.

અકાળ મૃત્યુ, લોહીનું બ્રષ્ટ થવું અને તેથી રોગો અને અની-
તિઓનું ઉત્પન્ન થવું મુખ્યત્વે કરીને અયોગ્ય લગ્ન વ્યવસ્થાને
આભારી હોઇ, એ મૂળ દાખને પહેલામાં પહેલો ટાળવો એ
પ્રત્યેક જાતિનું અનિવાર્ય કર્તવ્ય છે.

લગ્ન કરવાને લાયક દરેક પુરૂષ અને સ્ત્રીને લગ્નની સગવડ
અને છુટ હોવીજ જોઇએ.

લગ્ન કરવાને ન લાયક દરેક પુરૂષ અને સ્ત્રી ને લગ્ન કરતાં
હરકોઇ રીતે અટકાવવાં જોઇએ.

એક કોમમાં લગ્ન કરવાને લાયક સ્ત્રીઓની સંખ્યા અને લગ્ન
કરવાને લાયક પુરૂષોની સંખ્યા લગભગ સરખી ન હોય તો તે કોમે
ખીજી કોઇ કોમ સાથે મળી જવાનો પ્રયત્ન કરવો જોઇએ.

ઓછામાં ઓછા ૨૦ વર્ષની ઉમરે પહેાંચ્યા પહેલાં કોઇ
પુરૂષને અને ૧૫ વર્ષની ઉમર પહેલાં કન્યાને લગ્ન કે વિવાહ પણ
કરવાની છુટ ન જોઇએ.

ફરજ્યાત વૈધવ્ય કોઇ પુરૂષને-કોઇ પણ ઉમરે ન હોવું જોઇએઃ
કારણ કે ફરજ્યાત વૈધવ્ય ગુપ્ત રીતે અનીતિ સેવવાની ફરજ પાડનાર
થઇ પડશેજ. પણ વિધુરને વિધવા સાથેજ પરણવાની છુટ હોવી
જોઇએ, કુમારિકા સાથે નહિ. અને તેવાં લગ્ન કોઇ ૫૦ વર્ષની
ઉમરે કરે તો પણ ત્હેની હાંશી ન કરવી જોઇએ; કોઇપણ પ્રમાણિક
કાર્યને વગેવગું ન જોઇએ. ધણીએ વિધવાઓ ભૂખી મરે છે અને
ધણીએ મોટી કે જઠક ઉમરના વિધુરોને રસોઇ કરી આપનાર,
ખીમારી વખતે સાર સંભાળ લેનાર અને ઘર જાળવનાર ન હોવાથી

ચોતરફથી હેરાન થાય છે. એવા સંજોગોમાં મ્હોટી ઉમરની વિધવા મ્હોટી ઉમરના વિધુરથી પ્રમાણિકપણે લગ્ન કરી એક ખીજના સહાયક અને ટેકારૂં થઈ પડે તેમાં ખોટું કાંઈ જ થતું નથી, બલકે કોમમાંની એ વ્યક્તિ એનો નાશ થતો અટકે છે અને ખીજઓ ઉપર એ એનો ખોજો પડતો અટકે છે.

નહાની ઉમરની વિધવાને તો—સિવાય કે તે પોતે ઉંચામાં ઉંચા આદર્શ ખાતર સમજપૂર્વક વૈધવ્ય પાળી સંયમ ખીલવવા માગતી હોય—લગલગ દરેક વિધવાને ફરી પરણવાની ફરજ પાડવી જોઈએ અને સગવડ કરી આપવી જોઈએ. એક યુવાન વિધવા આખી કોમના અને ખીજ કોમોના પણ યુવાનો માટે ભય રૂપ છે, અને તેણીના સગાઓ ઉપર ખોજ અને નિરંતર ચિંતાના કારણરૂપ છે એ કાણે પ્રત્યક્ષ નથી જોયું? આપણે વધુ ઓખલાપણાનો ઢોંગ છોડી, સાચા—પ્રમાણિક થતાં શિખવું જોઈએ છે. જે કાંઈ વસ્તુસ્થિતિ અનુભવી રહ્યા હોઈએ તે ગમે એટલી કડવી હોય પણ ત્હોનો સ્વીકાર કર્યા વગર કાંઈ છુટકો છે? આપણે લખપતિ હતા અને એક વ્યાપારમાં બધા પૈસા ગુમાવ્યા, એ સંજોગમાં ખુલ્લી રીતે આપણે દશા પલટો સ્વીકારી ગાડી ઘોડા અને મ્હોટા ખચાં છોડી બદલાયલા સંજોગોને બાંધખોળેથી જીવન શૈલી પકડવી એ આપણને મદદગાર થઈ પડશે કે શ્રીમંતપણું કાયમ છે એવો ડોળ કરી ખચોં ચાલુ રાખવાની પ્રકૃતિ આપણને મદદગાર થઈ પડશે? કઈ પ્રકૃતિ આપણને ખરેખર મદદગાર થઈ પડશે? હુકીક-તને છુપાવવાથી કે હુકીકતથી શરમાવાથી અને કલ્પિત ભયને વશ થવાથી તો આપણી સ્થિતિ ખરી આપણીથી જે દુઃખ થવું શક્ય હતું તે કરતાં પણ વધુ દુઃખમય બનવા પામશે. શ્રીમંતપણું અલબત્ત

સારી ચીજ છે, પણ શ્રીમંતાઇ ચાલી જતાં મરીબાઈનો ભય રાખવો કે મરીબાઈથી શરમાવું એ તો આપણા હાથેજ દુઃખ ઉત્પન્ન કરવા બરાબર છે. તેમજ આખી જીંદગી બ્રહ્મચર્ય પાળવું એ અલબત્ત ઉત્તમોત્તમ છે, પણ એટલી તાકાદ આપણામાં ન હોવાથીજ આપણે મર્યાદિત બ્રહ્મચર્યનો સ્વીકાર કરીને લગ્નની સંસ્થા સ્થાપી હતી. જેની જોડી દૂટવા પામે ત્હેનાથી જો બ્રહ્મચર્ય ન પાળી શકાય તો તેવી સ્ત્રી કે પુરૂષ વ્યક્તિએ પોતાને અને બીજાઓને બ્રષ્ટ કરવા કરતાં અગર મનથી પ્રતિક્ષણ બ્રષ્ટતા સેવવા કરતાં ખુલ્લી રીતે અને પ્રમાણિકપણે પોતાને ઉપયોગી થઇ પડે એવી વ્યક્તિથી લગ્ન કરી લેવું એજ વધારે સીધો અને કાર્યસાધક ધલાજ છે.

હાપણ એનું નામ છે કે જે (૧) કુદરતી પીડા અને બનાવટી પીડા બે વચ્ચેનો તફાવત બતાવે, (૨) જે કુદરતી પીડા આવી પડે તે પહેલાં ત્હેને અટકાવવાની અને આવી પડે ત્યારે તેનો ડાંખ ઓછામાં ઓછો ત્રાસ આપી શકે એવી વ્યવસ્થા કરવાની દુરદેશી અને ધલાજ બતાવે, અને (૩) જે બનાવટી પીડાથી હંમેશા બચતા રહેવાની સાવધાની આપે.

આવું હાપણ જે મનુષ્યમાં કે સમાજમાં હોય તે કેવી રીતે જીવન જીવશે? જીવનદોરીને તોડી કે સલાવી દે એવાં કારણોથી બચવાની કાળજી રાખશે. એવું કારણ ખરેખર ઉત્પન્નજ થાય તો ત્હેને ગાળો દેવાને બદલે કે છુપાવવાને બદલે ત્હેની સ્હામે ટકકર ઝીલશે. ધન, યુવાનીનું જેમ, ધાર્મિક જીવન, ઇત્યાદિ શક્તિઓને કરકસરથી એવી રીતે ખર્ચશે કે જેથી ધડીલરના મિથ્યાભિમાનને કે મોહને તૃપ્ત કરવા જતાં દશધણુ દુઃખ ઉપજવનાર પ્રત્યાધાતને નોંતરવા જેવું, ન બને.

આટલું સાદું સત્ય જે મનુષ્ય કે જે સમાજ શિખરે તે જીવનને લગતા લગભગ તમામ કાયદા ફતેહમંદીથી છોડી શકશે.

આટલું સાદું સત્ય જે મનુષ્ય શિખરે તે ધનવાન હશે તો પણ લંપટ કે સુખશીળાઓ થવાની લાલચને દાખવાની ગરજ કરશે તથા ખોટાં માન પાછળ લગ્નાદિ નિમિત્તે કે કલ્પિત ધર્માદિ નિમિત્તે મ્હોટાં ખર્ચ કરવાની ઉશ્કેરણીને પણ વશ નહિ થાય. આટલું સત્ય જે માણસ શિખરે તે ધાર્મિક કેદ કે જ્ઞાનદાન કોમના કેદને વશ થઈ ફરજિયાત વૈધવ્યના ઢોંગ તળે ગુપ્ત અનાચાર સેવવાની સ્થિતિ નહિજ સ્વીકારે; તેમજ પહેલા લગ્ન કે બીજા લગ્નથી વિષય સેવવાની સગવડ મળવા છતાં એ સગવડનો એવો ઉપયોગ નહિજ કરે કે જેથી બન્ને પક્ષને કમજોરી, બીમારી અને ઉપાધિ વધવા પામે.

પુરૂષને થતી સ્વાભાવિક વિષયવૃત્તિ વાજબી હદમાં તૃપ્ત થવા પામે અને જાતિની વેલ ચાલુ રહેવા પામે એ હેતુથી લગ્નની સંસ્થા યોજવામાં આવી હતી. બૂખ્યો માણસ જેમ સમાજને હાથ રૂપ છે તેમ જેને વિષયવૃત્તિ તૃપ્ત કરવાની સગવડજ નથી તેવી વ્યક્તિ પણ સમાજને હાથ રૂપ છે. માટે એવી કોઈ વસ્તુસ્થિતિ ન થવા દેવી જોઈએ કે જેથી કોઈ પણ પુરૂષ કે સ્ત્રીને ફરજિયાત કુંવારાપણું કે ફરજિયાત વૈધવ્ય જીંદગી સુધી ખેંચવું પડે. તે સાથે જે સ્ત્રીપુરૂષો વિવાહિત જીંદગી ગાળતાં હોય ત્હમની સ્હામે સંયમના પાઠ અવારનવાર ધરાતાજ રહેવા જોઈએ, કારણ કે સગવડનો જ્યારે દુરુપયોગ થાય છે ત્યારે તે સગવડ મટીને અસગવડ કે વિષ બને છે. આ કામ 'ધર્મ' સંસ્થાનું છે. છતાં અફસોસની વાત છે કે ધર્મગુરુઓ આ ફરજનું ઉપયોગીપણું નથી સ્હમજી શક્યા તેઓ હરકોઈ

પુરૂષ કે સ્ત્રીને આખી જીંદગી બ્રહ્મચર્ય પાળવારૂપ સાધુદિક્ષા લેવાનો આગ્રહ કરે છે; તેઓ બ્રહ્મચર્યની રક્ષાને ખ્હાને ફરજિયાત વૈધવ્ય પળાવવાનો આગ્રહજ માત્ર નહિ પણ દુરાગ્રહ પણ કરે છે;—પણ પરણેલાં સ્ત્રીપુરૂષોને વિષયસેવનમાં સંયમી બનવાની જરૂર પર તેઓ કદાપિ ભાર મૂકતા નથી, ઉછેરી શકાય તેથી વધુ સંખ્યામાં સંતતી થવા ન પામે એ વાતની ચેતવણી આપવાની તહેમને ગરજ નથી; એમના દર્શને આવતા સ્ત્રીપુરૂષોનો સગવડ તથા હાવભાવ જોવા છતાં કામજવરને ઉશ્કેરનારાં એ કારણોને ટાળવાની તેઓને દરકાર નથી,—અને વિધવાના લગ્નની વાત આવે છે ત્યારેજ તેઓ ખજલખળી ઉઠે છે કે “ગજબ થયો” શીલનું સત્યાનાશ ગયું!”—એ કે વિધવાલ ન તો, આપણી મૂર્ખાઈઓના પરિણામે કે અકસ્માતે આણેલા વૈધવ્ય નામના રોગથી જે જે વિવિધ સત્યાનાશીઓ ઉપજે છે તહેમને અરકાવવાનો એક માત્ર ઇલાજ છે. સ્વદયા, પરદયા અને સમાજ-દયા એમ ફરમાવે છે કે દરેક પુરૂષ તેમજ સ્ત્રીએ પોતાની પરિસ્થિતિઓ અને પોતાની આંતરિક શક્તિનો વિચાર કરીનેજ લગ્નાદિ વ્યવહારો સેવવા, ખોટા મોહ કે મિથ્યાભિમાન કે ફરજિયાત શાહુકારીના આધારે નહિ. આવા પ્રમાણિકપણા અને આવી દયાએજ પહેલા તીર્થકર શ્રી ઋષભદેવ પોતે સમાજની પહેલી વિધવા સાથે પરણ્યા હતા. આ લખનારે પોતે આખી જીંદગી શાસ્ત્રાભ્યાસમાં ગાળવા છતાં અને આનંદાન કુટુંબમાં જન્મવા છતાં પોતાના વિધુર થયેલા લાભને માટે આવેલાં કન્યાઓનાં માગાંનો અસ્વીકાર કરી વિધવા સાથેજ રહેનું લગ્ન કરાવ્યું હતું. કેટલાક દોહઅતૂર લોકો, જેઓ દૂધમાં ને દહીંમાં એક સાથે પગ રાખવા ઇચ્છે છે તેઓ, કહેવા લાગ્યા છે કે બાળલગ્ન અને

વૃદ્ધિવાદ અટકાવવો એટલે પુનર્જન્મની જરૂર પડશે નહિ.-કેમ જાણે બાળકજન્મની અટકાયતથી યુવાન સ્ત્રીના પતિને અમરપટો ન મળતો હોય! બોળા બોકો ! મૃત્યુ અને અકસ્માતો મનુષ્યના નસીબમાંજ લખાયાં છે. ૮ વર્ષની કન્યા હોવા ૨૦ વર્ષની નવ પરણેલ સ્ત્રી હો, એની દયાથી એના પતિ પર મૃત્યુ ધસી આવતું અટકતું નથીજ. અને ૨૦ વર્ષ કે ૩૦ વર્ષ વિધવા બનેલીને ઉદર નિર્વાહની જરૂર, વિધવ તૃપ્તિની પ્રમાણિક સગવડ અને રક્ષણ તથા દિલાસાના સ્થાનની જરૂર તો એકસરખીજ છે. આ જીંદગીની 'જરૂરીઆતો'ને છુપાવવી એ માત્ર ધુંધવાતી આગ પર ટોપણો ઢાંકવા જેવી મૂર્ખતાજ છે.

કલ્પનાથી નહિ પણ સંજ્ઞેગો અર્થાત્ જરૂરીઆતો મુજબ સમાજનીતિએ ઘડાય. સુધારકો જ્યાં મુદ્દલ નહોતા એવા પ્રાંતમાં મહેં એક જૈન જાતિ જેમ છે કે જે જાતિમાં એક પતિ દયાત છતાં તહેને છોડી સ્ત્રી ખીજ પુરૂષને પતિ બનાવી શકે છે. આજે આપણને આ પ્રથા ઘણી ભયંકર લાગશે, પણ આ એક જૈનજાતિમાં સૈકાઓ થયાં ચાલુ કરાયેલી પ્રથા છે અને થોડાં વર્ષો પહેલાં મહે પોતે એ પ્રથા છોડાવી હતી. સંજ્ઞેગોએજ એ પ્રથાને જન્મ આપ્યો હતો, અને મહે તે પ્રથા છોડાવી તે પણ બદલાયલા સંજ્ઞેગો જેમનેજ. પ્રથા જન્મી ત્યારે જૈન ધર્મ નડ્યો નહોતો. અને પ્રથા નાશુદ કરવામાં મહે જૈન ધર્મનો આધાર લીધો નહોતો. ધર્મ તો માત્ર બ્રહ્મચર્યની કિંમત અને આદર્શ આપણી સમક્ષ ધરે છે. તે કાંઈ પરણવા કે કુંવારા રહેવાનું ફરમાન કરતો નથી અને કરે તો તે મુજબ આપણે વર્તી શકીએજ નહિ. કેટલા મનુષ્યો ધર્મની આજ્ઞા મુજબ આખી જીંદગી સ્ત્રી, ભોજન વચર કે ધનને અડક્યા વગર રહી શકશે?

વ્યવહાર તેમજ મોક્ષ સાધવામાં શક્તિ પાયારૂપ છે, અને વિષય સેવન-પછી તે વિવાહિત સ્થિતિમાં થતું હોય કે અવિવાહિત સ્થિતિમાં-શક્તિનો વ્યય કરવાથીજ થઇ શકે છે.

આટલે હરેક સ્થિતિમાં જેમ અને તેમ વિષય સેવનની ઇચ્છા પર અંકુશ મેળવતા રહેવું એટલુંજ માત્ર ધર્મનું કથન છે. ફરજિયાત વૈધવ્યથી કે ગેરવ્યવસ્થાને લીધે પાળવા પડતા કુંવારાપણાથી કાંઇ વિષયસેવનની ઇચ્છા પર અંકુશ આવી જતો નથી. એથી તો ઉલટો મનુષ્ય પોતાની સ્થિતિથી અસંતુષ્ટ અને બીજાઓની સ્થિતિ પ્રત્યે ઇર્ષાળુ બની આખરે આંધળાઆં કરવાની સ્થિતિમાં આવી પડે છે અને પોતાને તથા સમાજને નુકસાન કરનાર થઇ પડે છે. હૃદયપારના અંકુશો હમેશાં જવાળામૂખી પ્રગટાવનાર થઇ પડે છે. ડહાપણુ ભરી વ્યવસ્થા તે છે કે જેમાં સઘળી પરિસ્થિતિઓને સ્પષ્ટ જોવામાં આવે અને પ્રમાણિકપણે સ્વીકારવામાં આવે તથા ઘટીત સ્થાન આપી એનો સદુપયોગ કરવામાં આવે. આપણા ઘરમાં સોનું છે તેમ ગાય જોસ રાખ્યા હોય ત્હેનું જાણુ અને મૂત્ર પણુ છેજ; હવે જો કે જાણુ-મૂત્રની અપેક્ષાએ સોનું વધારે કિમતી ચીજ છે એ વાત સ્વીકારીએ છીએ પણુ તેથી કાંઇ એમ સાબીત નથી થતું કે જાણુ-મૂત્ર 'નકામી' પદાર્થ છે. જાણુને ખાતર તરીકે કે બળતણુ તરીકે ઉપયોગમાં લઈ શકીએ છીએ. બુદ્ધિમાન પ્રજા કોઈ ચીજને 'નકામી' જવા દેતી નથી. આપણે તો એવા બુદ્ધિમાન છીએ કે રંડાયલી સ્ત્રીને 'નકામી'જ માત્ર નહિ પણુ 'બોળ' રૂપ અને 'ભય રૂપ' બનાવીએ છીએ ! ૨૫ વર્ષ ઉપરાંતની ૧૦૦ સ્ત્રીઓમાં જ્યાં ૬૧ વિધવા હોય ત્યાં બોળને, ભય, કલેષ એ બધાનું પૂછવુંજ શું ? ત્યાં

પછી કુટુંબનું પોષણ કરનાર યુવાન કે જે આજના મુસ્કેલ ધંધાદારીના જમાનાની ચિંતાઓથી બળજબી રહેલો તો હોયજ ત્હને ગૃહકલેશ ધીમા ક્ષયમાં ખેંચી જાય એમાં આશ્ચર્ય શું? શું વિધવાઓની હયાતી લાંબે સરવાળે ધરના સ્થંભ રૂપ પુરૂષના વિનાશનું અને પરિણામે કેમના નાશનું કારણ નથી થઈ પડતી? શું ધર્મ અને ખાનદાની આવો વિનાશ બ્હોરવા માટે લીધાં હતાં?

* * * *

હવે ધંધાની સ્થિતિ તપાસીએ. જૈન કેમની જાહેજલાલી વ્યાપારને લીધે હતી. લગ્ન મંદીરો, લગ્ન પ્રસંગનાં લખલૂટ ખર્ચો, તીર્થ યાત્રાઓ, દિક્ષાના મહોત્સવો, સ્ત્રીઓ પર લઘાતાં ઝવેરાતો; આ સર્વ ઉભરાઈ જતી લક્ષ્મીનાં પરિણામ માત્ર હતાં અને એ લક્ષ્મીનું મૂળ વ્યાપાર હતું. આજે વ્યાપારનો રસકસ વિદેશીઓના હાથમાં ગયો છે. અને જે જાલ ગોટલા બચે છે તે માટે તમામ હિંદી કેમો વચ્ચે પડાપડી અને મારામારી ચાલે છે. વેપારીની રીતો બદલાઈ ગઈ છે. આજ સુધી એમ બનતું કે દેશીનામું શીખેલો કેાઈ માણસ કંઈ દીલનો થઈ રંગુન કે આફ્રિકા જતો તો ત્યાં કરકસર, મહેનત અને ધીરજને પરિણામે ધન કમાઈ શકતો. આજે એ ત્રણ સાધનો પુરતાં નથી થતાં. આજે તો છેલ્લામાં છેલ્લી વેપારી પદ્ધતિઓ જાણવી જોઈએ, પુરતી મુડી જોઈએ છે અને બુધ્ધિ પ્રવૃંક અને હરીફાઈ કરવાની શક્તિ જોઈએ છે. વેપારનું વાહન થઈ પડેલી અંગ્રેજી ભાષાનું સારું સરખું જ્ઞાન તો આજે લગભગ દરેક ધંધા માટે આવશ્યક થઈ પડ્યું છે. આખી દુનિયાની બજારોની પ્રતિક્ષણ બદલાતી સ્થિતિ અને રાજકીય ઘટનાઓ પર ધ્યાન આપ્યા સિવાય

કોઇ મોટા વ્યાપાર સહી સલામતીથી કરી શકતાજ નથી. એ સંજોગોમાં જે કામમાં દર હજારે માત્ર ૨૫ માણસોજ મેટ્રીકથી આગળ વધી શક્યા છે અને દર સેંકડે માત્ર ૩૫ માણસોજ સ્ટેજ સાજ અંગ્રેજી શીખવવામાં છે. તથા પ્રાથમિક ગુજરાતી શિક્ષણની આવડતમાંય સેંકડે ૪૦ ટકા તો કમનસીબ રહી ગય છે, તે કોમની વ્યાપારી આબાદીની આશા આ કથનનો પુરાવો આપે છે. આંકડા બતાવે છે કે આજે આ વેપારી કામમાં માત્ર ૧૯ ટકા જેટલાજ પુરૂષો વેપારમાં રહી શક્યા છે, બાકીનાઓ નોકરી, મજૂરી નામમાત્રની ખેતી તથા નામ માત્રના પરચુરણ ધંધા તથા નિર્ણયીપણામાં સમડે છે. અને જે ૧૯ ટકા જેટલા પુરૂષો વ્યાપારમાં ટકી રહ્યા છે તેઓની સ્થિતિ પણ પવન વચ્ચે તરખલા તુલ્ય છે. શ્રીમંતાઈ અને નિશ્ચિત પાણું એ બે તો હવે સ્વપ્નની વાતો થઈ ગઈ છે.

આ સંજોગોમાં બે કામ કરવાની જરૂર છે: એક તો, કોમની રહી સહી લક્ષ્મીનો અમુક હિસ્સો બચાવી રાખવાની, તથા. એ હિસ્સા વડે કોમના યુવાનો પૈકી વધુમાં વધુ બુદ્ધિશાળી જણાય હોમને પદ્ધતિસરની વ્યાપારી તાલીમ તથા બીજી તાલીમ મળે એવી સગવડો આપવાની.

પણ તે બને કંમ ?... ચાલો આપણે તપાસ કરીએ કે જૂની પ્રકૃતિ કે રીવાજમાંથી કોઇ કાર્યસાધક રસ્તો મળી શકે છે ?

કચ્છી, મારવાડી આદિ પ્રજાઓની એ પ્રકૃતિ છે કે તેઓ વિદેશ જઈ, ધન સંપાદન કરી દેશમાં ધન મોકલે છે. પણ એ ધનનો અમુક ભાગ દાદી રાખવામાં આવે છે, અમુક ભાગ ભવ્ય મકાનો બાંધવામાં અને અમુક ભાગ વાહવાહ માટેનાં જમણાં કે દાનોમાં ખર્ચામાં છે

—એટલા માટે કે તેઓની જાહેજલાલી લોકોના જોવામાં આવે અને કન્યા પ્રાપ્તિ તથા માનપ્રાપ્તિની સુગમતા થાય. આ માત્ર 'મોહ' છે. લાંબે સરવાળે એથી એ રણનારાઓને તેમજ કોમને લાભ નહિ પણ ગેરલાભજ થવા પામે છે. જે પદ્ધતિ લાભદાયક છે તે એ છે કે, પોતાની જરૂરીઆત કરતાં અમુક પ્રમાણમાં વધુ ધન એકઠું થાય એટલે માણસે પરદેશના વેપારને મુદ્દલ છોડી તે જગ્યાએ પોતાની કોમના કાંઈ યોગ્ય પુરૂષને ગોઠવી રહેને આગળ વધવાનો ચાન્સ આપી પોતે વતનમાં હંમેશનો વસવાટ કરવો જોઈએ. આથી, અથવા પામેલું ધન લવિષ્યની વ્યાપારી ઉચ્ચપાથણના અકસ્માતોથી રક્ષાશે. પોતાની જીંદગીનો પાછલો ભાગ નિશ્ચિંત રીતે અને તનદુસ્ત વાતાવરણમાં ગુજરવાનું સદ્લાભ્ય મળશે. અને રણવાની દરકાર વગરના એવા થોડાઓ કોમના બહાણને ચલાવનાર સુકાની બનવાથી કોમની રક્ષા અને પ્રગતિ નિયમિત રીતે કરવાનું શક્ય બનશે. ધન વગરના લાગીઓ કરતાં ધનવાળા પણ રણવાની જરૂરીઆતથી છુટેલાઓ જો સમાજોદ્ધાર માટે સમાજ વચ્ચે રહેવા લાગે તો વધારે સુંદર અને ત્વરિત પરિણામ આવેજ.

માત્ર વેપારીઓજ નહિ પણ ડાકટરો વકીલો વગેરે પણ પરદેશવાસ દરમ્યાન સુખી સ્થિતિ આવ્યેથી વતનમાં જઈ પોતાની સેવાઓ પ્રજાને કે રાજ્યને આપે એ જરૂરી અને બંનેને લાભ કારી છે. જીવનની કીંમત નાંણાંથી આપનારા ભણેલાઓ તેમજ અભણો બંને જાણે આત્મદ્રોહ કરે છે. આરામ, પુરસદ, નિશ્ચિંતપણું, તનદુસ્ત વાતાવરણ, કુદરતની સોબત, શક્તિઓનો ઓછામાં ઓછો બચ કરવો પડે એવી પરિસ્થિતિઓ, કાંઈ પણ ભલાઈ પોતાને મુશ્કેલીમાં મુક્યા

સિંચાય કરી શકાય અને દીલનો સતોપ માણી શકાય એવા સંજોગો આ બધું કાંઈ ધનના ઢગલા કરતાં ઓછું ઇચ્છવા જેમ નથીજ. હું અત્યારે 'પરોપકારનો' ધાર્મિક ઉપદેશ કરતો નથી, હું તો માત્ર મનુષ્યના પોતાના સુખની અપેક્ષાએ વાત કરું છું, એમ બતાવવા માટે કે પોતાના સુખની પણ સાચી દૃષ્ટિ મેળવનાર માણસ આપો આપ આપ્યા સમાજને હિતકર થઈ પડે છે. હું ધન ફેંકી દેવા કે આપી દેવા કહેતો નથી, કે પ્રવૃત્તિ માત્ર છોડી દઈ ખુલ્લે બેસવાની વાત કરતો નથી, પણ સાદું કુદરતી સત્ય કહું છું કે જેમ એક મશીન અમુક મુદત સુધી કામ આપ્યા પછી રાહત માંગે છે તેમ હાલના મનુષ્યે અમુક મુદત સુધી અને અમુક પરિણામ ઉપજાવતાં સુધી ખ્હાર બટકી ઉગ્ર પ્રવૃત્તિ સેવ્યા બાદ એ જીવન શક્તિનો અને શાન્તિનો ભોગ લેનાર પ્રવૃત્તિને પોતેજ છોડીને વતનમાં વસવું અને આનંદપૂર્વક ઓછી મહેનતે સમાજ સેવા થતી હોય એવી પ્રવૃત્તિ વડે શારીરિક તેમજ માનસિક આરોગ્ય જાળવવું. આ એકજ સાદું સત્ય સિંચાય તો કોઈ પ્રાંતમાં પરદેશી અમલદારો, પરદેશી શિક્ષકો અને પરદેશી વેપારીઓની હાજરી ન રહેવા પામે, અને માત્ર એકજ જ્ઞાતિને નહિ પણ સર્વ જ્ઞાતિઓને આરોગ્ય, રક્ષણ, ન્યાય અને સહાય મળવા પામે. ટુંકમાં, કાયમનો પરદેશવાસ તથા કાયમનો ધંધાનો મોહ : એ બે વ્યક્તિને તેમજ સમાજને ચુસનાર મહોટામાં મહોટી બલાઓ છે.

મહેં ધણુ એવા દાખલા પ્રત્યક્ષ જોયા છે કે જેમાં એક મનુષ્ય છેકજ કંગાલ હાલતમાં મુંબઈ કે બીજે સ્થળે જતી વખતે એમ માનતો કે જો હું દશ હજારની રકમ મેળવી શકું તો સ્વર્ગીય સુખ માનું, અને પછી લાખ, પચાસ લાખ કે બે પાંચ લાખ મળવા છતાં

એને વતન કે નિવૃત્તિ કે શાન્તિ કે સેવા કશું યાદ આવતું નથી. ભાગીદાર, સરકાર, અકસ્માત, મુનીમ કે પોતાનોજ પુત્ર જ્યારે બધું ધન ખલાસ કરે છે ત્યારેજ હેની આંખ ઉઘડે છે—પણ રંડાયા પછીનું ઝલાપણ શું કામનું? સારા વખતમાં વેપારીએ નાણાંની વ્યવસ્થા અને હિસાબની દેખરેખ જાતેજ કરવી જોઈએ, અને કુટુંબીઓ ગમે તેટલા પ્રિય હોય તે છતાં એમના હાથમાં ધણું ધન મૂકી એમને ઉડાઉં, સદાગાજ તથા વ્યસની બનવાની સ્થિતિમાં ન મુકવા દેવા જોઈએ, તથા જાહોજલાલીના મધ્યમાંજ વેપાર છોડી વતનમાં જવાની સાવધાની રાખવી જોઈએ, તથા જામેલો ધંધો ફેગટ જવા ન પામે એટલા માટે ધંધાની જરૂરવાળા પુત્ર કુટુંબી કે જ્ઞાતિજનને પસંદ કરીને હેને પોતાની મુડીનો માત્ર અમુક હિસ્સોજ ધીરીને એ ધંધો તે સ્વતંત્ર રીતે કરે એમ વ્યવસ્થા કરવી જોઈએ. આમ થતું હોત તો આજે હરેક કોમના કેટલાએ લખોપતિઓના ધનનો મ્હોટો ભાગ કોમમાં દટ્ટી રહેવા પામ્યો હોત અને તે વડે તેઓ પોતે તથા કોમના ગરીબો સુખી થવા ઉપરાંત છોડાયેલા ધંધાથી કેટલાએ બીજાઓને વધવાનો માર્ગ મળ્યો હોત.

આજે જ્યારે ધંધો માત્ર પાયમાલ થયા છે અને હજી વધારેને વધારે ઉચલપાથલના સંભવો નજરે પડે છે ત્યારે કમમાં કમ જેઓ બહુ સારી સ્થિતિમાં છે તેઓ વતનમાં જઈ રહે અને અચવા પામેલી ફેલતનો ચોથો હિસ્સો કોમમાં શિક્ષણ પ્રચાર કરવા પાછળ તથા વાજબી વેપાર માટે મુડીની જરૂરવાળા જાતીલાઓને વાજબી શરતે ધીરધાર કરવામાં રોકે, તો પોતાનું તેમજ કોમનું કેટલું બધું હિત સાધી શકે?

આ વાત કદાપિ બૂલવી જોઈતી નથી કે જે જ્ઞાતિ સંસ્થા કાયમજ રાખવી હોય તો યોગ્ય બંધારણ તો જોઈશેજ; અને અમુક સુંદર નિયમો ઘડ્યા એટલે બંધારણ થઈ ગયું એમ સહમજવાનું નથી : બંધારણ ઘડવામાં જેમ અનુભવી માણસો જોઈએ છે તેમ બંધારણ ચલાવવા માટે સશક્ત માણસો આવશ્ય જોઈશેજ. મગારદ્ધર, ભૂખ્યા, તક શોધતા, લાગવગ કે લયને નમવુંજ પડે એવી સ્થિતિવાળા માણસોથી કોઈ બંધારણ ચલાવી, ટકાવી, કે સુધારી નહિજ શકાય. તે કામ માટે તો 'ધરાયલા' 'પુરસદ'વાળા અને જેને કોઈનો લય કે શરમ રાખવાની ગરજ જેવું ન હોય એવા મનુષ્યોજ—અને માત્ર એવા મનુષ્યોજ—કામ લાગે. અને એટલાજ માટે મ્હં અમુક સંજોગો આવ્યા પછી આપારાદિ છોડવાની અને વતનમાં જઈ રહેવાની જરૂરીઆત પર આટલો ભાર મૂક્યો છે.

'કોન્ફરન્સ' એક ઇલાજ છે, પણ તે પરદેશી છોડ આપણા દેશની જમીનમાં બરાબર ફાલી શકતો નથી એ આપણે ઘણી વખત જોઈ શક્યા છીએ. કોમનાં ડાહ્યામાં ડાહ્યા અને સશક્ત યોદ્ધા માણસોને એકઠા કરી એક મહાજન સ્થાપવામાં આવે અને આજની પરિસ્થિતિઓને બંધ બેસતા ધારાધોરણ યોજી એ યોજનાનો વ્યવહાર અમલ થવા પામે એવી ગોઠવણ કરવામાં આવે તો તેથી કોન્ફરન્સ અને મહાજન બન્ને સંસ્થાઓથી મળવા યોગ્ય લાભ મળી શકશે. એવી ગોઠવણ જલદી કરવામાં આવે તોજ રક્ષાનું કાર્ય અશક્ય બનતું અટકશે.

ધ્યાનમાં રહે કે જે હીલચાલ ધારા આપે છે તેને રક્ષા અને સહાય ન આપી શકે તો ધારા કદાપી પળવાના નહિજ. પોતાના ધન અને શરીરનું જતન કરવા સારું જેઓ બીજાઓ પર સત્તા

ચલાવવા બદલ પડે છે તેઓ કોઇ કાળે કોઇ સુધારો દાખલ કરી શકવાનાજ નહિ. એવી કોઈ પ્રજા નથી કે જેને માટે એકાદ બે મનુષ્યો ધનથી અને તનથી મચતા હોય તે છતાં તેઓની ઇચ્છા મુજબના ધારા ધોરણને પાળવા પ્રજા આનાકાની કરે. પોકળ ઉપદેશ અને સત્તાલોભીપણાથી થતી હીલચાલોજ સુધારકાર્યને અશક્ય બનાવે છે.

લણેલા જે એમ માનતા હોય કે તેઓ તો માત્ર લાપણુ કે લેખ કે સલાહ આપવાજ બંધાયેલા છે અને નહિ કે ધન, શ્રીમંતો જે એમ માનતા હોય કે તેઓ તો માત્ર કાનુનો ઘડવા અને આજ્ઞાઓ કરવાજ જન્મ્યા છે અને બહુ તો લાખોની મુડીમાંથી થોડા સોંકે થોડા હજાર આપીને કોડોની વાહવાહ ખરીદવાને હઝકદાર છે,—તો કોઇ કામ કે કોઇ દેશ યુરોપી રાક્ષસથી બચી શકશેજ નહિ, દરેક હિંદી પ્રથમ સાધન રહીત થશે, પછી નિરંતર ચિંતાને લીધે બુદ્ધિ ગુમાવશે, પછી શરીરે છેકજ વામનજ અને હાંડપીંજર બની કીડાની સ્થિતિમાં મૂકાઇ જશે. એ સ્થિતિમાંથી પછી કોઇ પ્રજા ગમે તેટલા ખર્ચે અને ગમે તેટલી અકક્ષ વડે પણ સજીવન કરી શકાતીજ નથી. અને એવી સ્થિતિ આવવા કરતાં તો એકાદા યુધ્ધ કે મરકી-દારા આખી પ્રજા એક સપાટે નાશ પામે એ ઓછું ખેદજનક કંઈ પડે. જેઓ વેપાર નિમિત્તે દુનિયામાં ભટકવાથી અને જેઓ ઉચ્ચ કેળવણી દ્વારા જીંદગી અને જગતનું વિશાળ સ્વરૂપ જોવા પામ્યા છે તેમણે તો હવે વ્યક્તિ ભક્તિનેસ્થાને સમષ્ટિ ભાન ખીલવવુંજ પડશે. જે બંદો દેસેવીજમ-દરેક શ્રીમંતને અને દરેક સરકારને પ્રજાવી રહ્યો છે તે વસ્તુતઃ શું બીજું છે ? ફરજયાત સમષ્ટિભાન ! જેઓ સહમજને સમષ્ટિભાન

ન કેળવી શકે ત્હેમને લૂટીને સમષ્ટિલાન ઉત્પન્ન કરવાનો ફરજિયાત કાયદો એજ બાંહેધરીજમ છે. માણસ સ્થમજીને વિષયવૃત્તિ પર અંકુશ રાખતાં નહિ શિખે તો વિષય સેવનથી આવતી નિર્બળતા અને દરદો એને ફરજિયાત રીતે સ્વીથી દૂર રાખશેજ; અને ઉપરથી વેદના અને ખર્ચ સહેલાં પડશે. આ તો જીંદગીની કરકસરનો સાદો કાનુન છે, એ કાંઈ ઉપકાર કે ધર્મની વાતો નથી.

આજકાલ માણસ ધર્મ, પુણ્ય, પરોપકારની વાતો કરવામાં બહુ શરો થયો છે. હું અનુભવથી કહું છું કે આજ માણસ જગતનો મ્હોટામાં મ્હોટો 'રોમ' છે, સંડ છે, આત્મદ્રોહ અને જગ હામ છે. પરોપકાર જેવી કોઈ ચીજ નથી. માણસ પોતાનો સ્વાર્થ સમજે તોય બહુ છે. માણસ બ્રહ્મચર્ય વ્રત લે છે કે સાધુદિક્ષા લે કે તપ આદરે છે તે શું પોતાનાજ કલ્યાણ માટે નથી કરતો? અને તે છતાં કેટકેટલી ધુમધામ, આડંબર, જાહેર ખર્ચ અને ખર્ચ કરાવે છે? જાણે જગતને તારી દીધું! જન્મ કે લગ્ન પ્રસંગે ધામધુમ થાય છે તે શું વ્યક્તિગત અભિમાનનું કાર્ય નથી? હું જન્મયો કે પરણ્યો તેથી બીજાઓનું શું કલ્યાણ થયું કે જેથી આટલી બધી ધામધુમ કે હોહા કરવાની હોય? એક માણસ પરીક્ષામાં પાસ થાય છે કે એકને સરકારી ખીતાબ મળે છે ત્યારે તે પોતે ત્હેના લાગતા વળગતાઓ છૂપી રમત રમી કામ તરફથી માનપત્રના મેળાવણ કરે છે એ શું મિથ્યા અભિમાન અને ખોટો મોહ નથી? માણસોને બધું બેઠકે છે, છોડવું કાંઈ નથી પાલવવું! “બધાની મિલકતમાં મ્હારો લાભ, મ્હારી મિલકત મ્હારી આગવી!” આ ટુંકી દ્રષ્ટી, આ મોહ આ પામાર વ્યક્તિલાન આખા સમાજના ક્ષયનું મૂળ કારણ છે. એ મૂળ રોગ એ દોષે તો જે કામમાં એક પણ શ્રીમંત અને એક શુદ્ધિમાન

હોય તે આખી કોમનો પુનરોદ્ધાર થવો જરાકે મુશ્કેલ ન હોય. જેમ રણવું અને ખાવું જરૂરનું છે તેમજ આડે જવું પણ જરૂરનું છે, ભરાયા પછી ઠલવાનું આવશ્યક છે, તનદુરસ્તીની શરત રૂપ છે, નહિ કે પરોપકાર! તેમજ પ્રજાનિ ખાદ્ય 'પુરસદ'ની જીંદગી અને ખર્ચવાનીજ મોઝ; એ મનુષ્યની આરોગ્યતાની જરૂરીઆત છે, નહિ, કે પરોપકાર.

જે મૂરખાઓ આ સ્વાર્થની સાદી વાત પણ નથી સ્હમજી શક્યા તેવાઓ માટેજ ધર્મશાસ્ત્રોએ સ્વર્ગનાં સુખોની લાલચ ખતાવી હતી! નહિ તો શું તનદુરસ્ત માણસ આડે ફરવાની ક્રિયા શું સ્વાભાવિક રીતે અને ખુશમીજનથી નથી કરતો?

શાંતિ સંસ્થા ઇચ્છવા જોગ હો વા ન હો, પણ આજે શાંતિ-સંસ્થા જીવે છે અને કોડો મનુષ્યોનાં જીવન પર નિરંતર અસર કરે છે એ 'હકીકત' તરફ આંખમીચામણાં ન જ કરી શકાય. કોમી નેતાઓએ જ માત્ર નહિ, પણ દેશનેતાઓ, સુધારકો, દેશી રજવાડાઓ અને બ્રિટિશ સરકારે પણ આ સંસ્થાને પ્રજાકીય તંદુરસ્તીનું તન-દુરસ્ત સાધન બનાવવા બનવું કરવું જોઈએ. રાજ્ય અને કોમી નેતાઓ કોઇ પણ કોમમાંથી મરણ પ્રમાણુ ઘટાડવાના અને શિક્ષણ પ્રચાર કરવાના કામમાં સહકાર કરી શકે છે. દેશી રાજ્યો પોતાની પ્રજા પૈકીના જેઓ દેશાવરમાં વ્યાપાર કે વિદ્યા દ્વારા આગળ વધવા પામ્યા હોય તેમને રાજ્યમાં આવવા લલચાવી શકે છે. એક કોમના નેતાઓ બ્રાહ્મણ કોમોના નેતાઓથી સહકાર કરી ટુંકી નાતોને એકત્ર કરી શકે છે. ટુંકમાં, સહકારના ધણા રસ્તા છે. પણ સૌ વાતની એક વાત આ છે કે, વેપાર આદિ પ્રશ્નોની માફક કોમના

રક્ષણ અને વિકાસનો પ્રશ્ન પણ આખો દિવસ એજ કામ પાછળ લાગી રહેતા નેતાઓ માંગે છે, કે જેઓ વળી કુશાગ્ર બુદ્ધિ, વિશાળ અનુભવ અને સાગર જેવું દિલ ધરાવતા હોય અને કોમી પ્રશ્નને પોતાના જીવનનો પ્રશ્ન બનાવી શકતા હોય. વેપારનું કે રાજ્યનું, કોમનું કે મુકિતનું—કોઈ કાર્ય—જ્યાં સુધી તહેને જીવનનો પ્રશ્ન બનાવીને ન કરવામાં આવે ત્યાં સુધી પાર પડી શકેજ નહિ આજસુધી દરેક કોમમાં માત્ર જ્ઞાતિ સંસ્થાની નિંદા કરવાના કે પ્રશંસા કરવાનાંજ કામ થયા છે અને બહુ તો અહીં તહીં અને લાંબે અંતરે થીગડાં દેવાતાં રહ્યાં છે. પણ આજ ફાટે ત્યારે થીગડાં દેવાતાં નથી ! દરીઓ પૂરવો હોય તો કાંઈ લાંબે લાંબે અંતરે એકાદ ટોપલી માટી જ્યાં ત્યાં ફેંકવી કામ લાગતી નથી. વ્યવસ્થાપૂર્વક અને સતત કાર્ય પૂરતાં સાધનો સાથે અને ડહાપણુ લેરેલે રસ્તે થાય તોજ પરિણામ ઉપજવી શકાય.

અહીં હું અટકીશ. હું ધારું છું કે એક કોમી વસ્તીપત્રકના આ મૂળ તરીકે આ લેખ બહુ લાંબો ગણાય. પણ જ્યારે મહારા પરતી અધ્ધાથી મળેને એક કોમ સોંપવામાં આવે ત્યારે મહારે એ કામ પુરતી કાળજીથી અને વિશાળ દ્રષ્ટિથીજ બળવનું જોઈએ. વળી એક જ્ઞાતિને માટે જે જરૂરનું છે તે પ્રાયઃ તમામ જ્ઞાતિઓ માટે જરૂરનું છે, જેથી આ પ્રસંગે વિસ્તાર થવાના લયને દાદ આપવાની જરૂર નથી જોઈ. હું આશા રાખું છું કે આ અવલોકન આ કોમ તેમજ અન્યાન્ય કોમો મનપૂર્વક વાંચશે અને તે ઉપર અમલ કરવા પ્રયત્ન કરશે. લાંબો ભોલાયા એ કોમી વસ્તી પત્રક બનાવવા પાછળ લીધેલી તકલીફ અને કરેલા ખર્ચનું એવું પરિણામ આવે એમ હું અતઃકરણથી ઇચ્છું છું.



સ્વદેશ પ્રિન્ટીંગ પ્રેસ.

સ્વદેશ પ્રિન્ટીંગ પ્રેસમાં દરેક જાતનું છપાઇ
કામ જેવું કે કાર્ડ, કવર, કંઠાત્રી, લેટરપેપર,
નોટપેપર, વીઝીટીંગ કાર્ડ, બીઝનેસ કાર્ડ બીલબુકો,
રશીદબુકો, ખટારાની ચીઠીબુકો, આંકડાબુકો, માસિકો,
પત્રિકાઓ, પુસ્તકો આદિ દરેક જાતનું ગુજરાતી,
અંગ્રેજી, મરાઠી, છપાઇ કામ અતિ સુંદર અને
સફાઇથી અને વ્યાજબી ભાવે મનપસંદ રીતે કરી
આપવામાં આવશે.

તદન નવા ટાઇપિંગ નવા સુંદર બ્લોકો
એક વખત ઓડર આપીને ખાત્રી કરો.



સ્વદેશ અને કર્મભૂ

ગ્રાહકોને ખાસ લાભ

વાર્ષિક લવાજમ.

—(::)—

પોસ્ટ ખર્ચ સાથે

હિંદુસ્થાન : રૂ. ૬-૦-૦

હિંદ બહાર : રૂ. ૮-૮-૦

છુટક નકલ બે આના.

ખાસ

દોહ રૂપીઆ-
લેટરનું પુરું

દોહ રૂપીઆ
દિવાળી

દર અઠવાડીએ
વાંચન

સ્વદેશ ઓફીસ : માંડવી મુંબઈ

Printed and published by B. N. Mehisheri
Printing Press for Swadesh Karyalaya of The
ing and Publishing Co. Gaya Building, Musi
Mandvi, BOMBAY.

